



उप्र के लघु व सीमांत किसानों को मिलेगा मात्र छह प्रतिशत ब्याज दर पर ऋण



अंडर-19 एशिया कप: पाकिस्तान टीम ने भारत को 191 रनों से हराया



खुद ही मित जाएंगे महात्मा गांधी को मिटाने वाले



उस्मान हादी हत्या मामला: बांग्लादेश सरकार को 24 घंटे का अल्टीमेटम

वीबी-जी राम जी विधेयक बना कानून

शह टाइम्स ब्यूरो

नई दिल्ली। राष्ट्रपति ने विक्सित भारत-गारंटी फॉर रोजगार एंड आजीविका मिशन (ग्रामीण) यानी वीबी-जी राम जी विधेयक, 2025 को अपनी मंजूरी दे दी है। इस स्वीकृति के साथ यह विधेयक अब कानून बन गया है।

इस कानून के तहत ग्रामीण परिवारों को मिलने वाली वैधानिक मजदूरी रोजगार की गारंटी को बढ़ाकर अब एक वित्तीय वर्ष में कम से कम 125 दिन कर दिया गया है। सरकार इसे ग्रामीण जीवन को मजबूत आधार देने वाला

राष्ट्रपति ने दी बिल को मंजूरी, रोजगार गारंटी को अब एक वित्तीय वर्ष में कम से कम 125 दिन किया



मनरेगा खत्म करने के विरोध में कांग्रेस का देशव्यापी प्रदर्शन

नई दिल्ली। सरकार को मनरेगा की जगह वीबी जी-राम-जी विधेयक पारित करने के खिलाफ कांग्रेस ने रविवार को देशभर में विरोध प्रदर्शन किया और इस पर उसकी आगे की रणनीति तय करने के बारे में 27 दिसम्बर को यहां पार्टी की सर्वोच्च नीति निर्धारक संस्था कांग्रेस कार्य समिति की बैठक में विचार किया जाएगा। कांग्रेस महासचिव केशी वेणुगोपाल ने रविवार को कहा कि मोदी सरकार ने महात्मा गांधी राष्ट्रीय ग्रामीण रोजगार योजना (मनरेगा) को प्रभावी रूप से समाप्त कर दिया है और रोजगार गारंटी के इस अधिकार को अनुग्रह में बदल दिया है। श्री वेणुगोपाल ने कहा मनरेगा का काम करने का एक कानूनी अधिकार था, न कि कोई कल्याणकारी योजना। इसकी निधि सीमित और नियंत्रण केंद्रीकृत कर इसकी मांग- आधारित प्रकृति को बदलकर, भाजपा ने इस अधिकार को बजट पर निर्भर योजना में बदल दिया है।

बता दें, इस बिल पर देर रात तक संसद में चर्चा चली थी। इस मामले में विपक्ष का कहना था कि सरकार जानबूझकर मनरेगा का नाम बदल रही है, मनरेगा में महात्मा गांधी का

भी नाम आता था, इसीलिए भाजपा इस नाम को हटाने के लिए ये बिल लाई। वहीं, सरकार का कहना था कि पहले की योजना में लोगों को 100 दिन का काम दिया जाता था,

लेकिन अब इस कानून के तहत अब कम से कम 125 दिन काम देना अनिवार्य है। इस बहस के दौरान ही कांग्रेस नेता प्रमोद तिवारी ने भाजपा पर जमकर हमला बोला था।



जम्मू-कश्मीर के बारामूला जिले के गुलमर्ग में चिल्लई कलां के पहले दिन ताजा बर्फबारी के बाद बर्फ से ढकी घाटी से वाहन गुजरने का खूबसूरत नजारा।

संक्षिप्त समाचार

रक्षा मंत्रालय में तैनात लेफ्टिनेंट कर्नल रिश्वत लेते गिरफ्तार

नई दिल्ली। केंद्रीय जांच ब्यूरो (सीबीआई) ने शनिवार को रक्षा मंत्रालय में पोस्टेड आर्मी अफसर को रिश्वतखोरी के आरोप में गिरफ्तार किया है।

उत्पादन विभाग में तैनात लेफ्टिनेंट कर्नल दीपक कुमार शर्मा पर बंगलुरु की एक कंपनी से 3 लाख की रिश्वत लेने का आरोप है। सीबीआई ने शर्मा के घर से 2.36 करोड़ रुपये भी जब्त किए हैं। सीबीआई ने शर्मा की पत्नी कर्नल काजल बाली के खिलाफ भी मामला दर्ज किया। तलाशी के दौरान काजल के घर से 10 लाख रुपये बरामद किए हैं। काजल, डिजीवन ऑडिनेंस यूनिट (डीओयू) श्रीगंगानगर (राजस्थान) में कमांडिंग ऑफिसर हैं। इस मामले में बिचौलिया विनोद कुमार को भी गिरफ्तार किया गया है। दोनों 23 दिसम्बर तक सीबीआई की हिरासत में रहेंगे। यह मामला 19 दिसम्बर को मिली सूचना के आधार पर दर्ज किया गया।

गुवाहाटी प्रिटिंग प्रेस मालिक धनशोधन मामले में गिरफ्तार

नई दिल्ली। प्रवर्तन निदेशालय (ईडी) ने गुवाहाटी के पूरबी प्रिटिंग हाउस के मालिक प्रियांशु बोडगामी को धन शोधन निवारण अधिनियम (पीएमएलए) के तहत गिरफ्तार किया है। एजेंसी के गुवाहाटी क्षेत्रीय कार्यालय ने रविवार को यह जानकारी दी। यह गिरफ्तारी बोडगामी के ठिकानों पर तलाशी अभियान के बाद हुई। एक विशेष पीएमएलए अदालत ने बोडगामी को पांच दिनों के लिए ईडी की हिरासत में भेज दिया है। इस धनशोधन मामले की जांच असम के मुख्यमंत्री के विशेष सतर्कता प्रकोष्ठ द्वारा भारतीय दंड संहिता और भ्रष्टाचार निवारण अधिनियम की अलग-अलग धाराओं के तहत दर्ज प्राथमिकी से शुरू हुई है।

दिल्ली में AQI 'गंभीर' श्रेणी में नई दिल्ली। राष्ट्रीय

राजधानी दिल्ली और आसपास के इलाकों में रविवार सुबह भी वायु गुणवत्ता सूचकांक (एक्यूआई) 'गंभीर' श्रेणी में बनी रही। शहर के कई प्रमुख इलाकों में सुबह के समय एक्यूआई 400 के पार दर्ज किया गया। केंद्रीय प्रदूषण नियंत्रण बोर्ड (सीपीसीबी) के आंकड़ों के अनुसार, अक्षरधाम, आईटीओ, गजपुुर और आनंद विहार इलाकों में एक्यूआई 438 दर्ज हुआ।

महंगा हुआ रेल का सफर

लंबी दूरी की यात्रा करने वाले यात्रियों को प्रति किलोमीटर एक से दो पैसे अधिक चुकाने पड़ेंगे

नई दरें 26 दिसम्बर से प्रभावी होंगी, उपनगरीय-मासिक सीजन के टिकट के दामों में कोई बदलाव नहीं

शह टाइम्स ब्यूरो



नई दिल्ली। रेलवे ने यात्री किराए के ढांचे में बदलाव करने का निर्णय लिया है, जिसके कारण लंबी दूरी की यात्रा करने वाले यात्रियों को प्रति किमी एक से दो पैसे अधिक चुकाने पड़ेंगे। नई दरें 26 दिसम्बर से प्रभावी होंगी।

रेलवे की ओर से रविवार को जारी विज्ञापित में बताया गया है कि 215 किमी से कम दूरी की यात्रा करने वालों और मासिक सीजन टिकट की दरों में कोई बदलाव नहीं किया गया है। रेलवे के मुताबिक 215 किमी से ज्यादा के सफर पर साधारण श्रेणी के किराए में प्रति किमी एक पैसा किमी की बढ़ोतरी की गई है। वहीं, मेल/एक्सप्रेस में गैर वातानुकूलित श्रेणी दो पैसा प्रति किमी किराया बढ़ाया जाएगा। इसके साथ एसी श्रेणी में भी दो पैसा

प्रति किमी की बढ़ोतरी की गई है। इसी तरह से गैर वातानुकूलित श्रेणी में 500 किमी की यात्रा करने पर यात्रियों को कुल मिलाकर मौजूदा किराया से 10 रुपये ज्यादा देने पड़ेंगे। रेलवे के मुताबिक इस बदलाव से उसे सालाना 600 करोड़ रुपये की अतिरिक्त आमदनी होगी। रेलवे ने 215 किमी से कम के सफर पर किराए में वृद्धि नहीं की है। यानी कम दूरी की यात्राएं पहले की तरह ही रहेंगी। इसके अलावा,

वातानुकूलित श्रेणी में 500 किमी की यात्रा करने पर यात्रियों को मौजूदा किराया से 10 रुपये ज्यादा देने पड़ेंगे

अवसंरचना विकास परियोजनाओं के लिए राशि की पूर्ति के लिए ज़रूरी है। रेलवे लगातार अपनी सेवाओं को बेहतर बनाने, नई ट्रेनें चलाने और स्टेशनों के आधुनिकीकरण पर काम कर रहा है। बीते 10 वर्षों में नेटवर्क और ट्रेनों की संख्या में काफी बढ़ोतरी हुई है। सुरक्षा और बेहतर संचालन के लिए रेलकर्मियों की संख्या भी बढ़ाई गई है, जिनकी सैलरी और भत्ते का खर्च भी बढ़ा है।



डिब्रूगढ़ : असम वैली फर्टिलाइजर एंड केमिकल कंपनी लिमिटेड के 10,601 करोड़ रुपये के ब्राउनफोल्ड अमोनिया-यूरिया संयंत्र की आधारशिला रखने के अवसर पर पीएम मोदी व अन्य।

बांग्लादेशी घुसपैटिए कांग्रेस ने ही बसाए: मोदी

डिब्रूगढ़। असम दौरे के दूसरे दिन पीएम नरेंद्र मोदी ने डिब्रूगढ़ में अमोनिया-यूरिया प्लांट का उद्घाटन किया, जिसकी सालाना उत्पादन क्षमता 12.7 लाख टन होगी। यह यूनिट 2030 तक चालू हो जाएगी। इस दौरान जनसभा को संबोधित करते हुए पीएम मोदी ने कहा कि पहले किसानों को खाद के लिए लाटियां खानी पड़ती थीं। जो काम कांग्रेस को उस समय करना था, उसने नहीं किया।

इसलिए मुझे एक्सट्रा मेहनत करनी पड़ रही है। बांग्लादेशी घुसपैटियों को कांग्रेस ने ही बसाया है और कांग्रेस ही उन्हें बचा रही है। एसआईआर का विरोध कर रही है।

कहा: उन्हें बचा भी रही, SIR का विरोध डिब्रूगढ़ में यूरिया प्लांट का उद्घाटन किया

तुष्टिकरण और वोट बैंक के इस कहर से हमें असम को बचाकर रखना है। मैं आपको गारंटी देता हूँ कि असम की पहचान और सम्मान की रक्षा के लिए भाजपा फौलाद बनकर खड़ी है। इससे पहले पीएम ने गुवाहाटी में ब्रह्मपुत्र नदी में कूज पर 25 बच्चों के साथ करीब 45 मिनट परीक्षा पे चर्चा भी की। मोदी ने नामरूप में ब्रह्मपुत्र वैली फर्टिलाइजर कार्प लिमिटेड के मौजूदा परिसर में नए फर्टिलाइजर

अरुणाचल में जासूसी नेटवर्क का खुलासा, पाकिस्तान कनेक्शन भी मिला

ईटानगर। अरुणाचल प्रदेश में जासूसी नेटवर्क के खुलासे और सीमा से जुड़ी गतिविधियों ने सुरक्षा एजेंसियों की चिंता बढ़ा दी है। पुलिस ने पिछले 10 दिनों में पाकिस्तान से जुड़े जासूसी नेटवर्क के 4 सदस्यों को गिरफ्तार किया है। इस बीच, स्थानीय लोगों ने एलएसी के पास चीनी सेना की मौजूदगी व संभावित घुसपैट की जानकारी दी है। गिरफ्तार आरोपी सेना की गतिविधियों व अन्य संवेदनशील सूचनाएं पाकिस्तानी हेंडलर्स तक भेज रहे थे।

सहारनपुर में एक लाख का इनामी बदमाश ढेर

शह टाइम्स ब्यूरो

बुलंदशहर में एक अन्य बदमाश पुलिस मुठभेड़ में घायल

सहारनपुर/बुलंदशहर। उत्तर प्रदेश पुलिस की स्पेशल टास्क फोर्स (एसटीएफ) ने शनिवार और रविवार की रात बुलंदशहर और सहारनपुर जिले में अलग-अलग मुठभेड़ के दौरान शांति बदमाश को मार गिराया, जबकि एक अन्य को गंभीर हालत में अस्पताल में भर्ती कराया गया है। मुठभेड़ के दौरान एक सिपाही भी घायल हुआ है।

सहारनपुर में घायल बदमाश सिराज अहमद की गिरफ्तारी पर एक लाख रुपये का इनाम घोषित था, जबकि बुलंदशहर में ढेर वारदात को अंजाम देने के इरादे से

क्षेत्र में मौजूद है। घेराबंदी के दौरान सिराज अहमद ने पुलिस पार्टी पर फायरिंग कर दी। पुलिस ने आत्मरक्षा में जवाबी कार्रवाई की, जिसमें अपराधी गोली लगने से गंभीर रूप से घायल हो गया। उसे तत्काल नजदीकी अस्पताल में भर्ती कराया गया है। मुठभेड़ के बाद पुलिस ने उसके कब्जे से एक मोटरसाइकिल, 30 और 32 बोर की दो पिस्टल, भारी मात्रा में जिंदा व खोखा कारतूस, चार मोबाइल फोन, दो वाई-फाई डॉंगल, एक बैग और आधार समेत अन्य दस्तावेज बरामद किए हैं। पुलिस के अनुसार सिराज अहमद के खिलाफ हत्या, हत्या के प्रयास और रासुका -शेष पृष्ठ दो पर

+

मेढ़ के विवाद में दो पक्ष भिड़े, चार घायल

पांच नामजदों के खिलाफ मुकदमा

शाह टाइम्स ब्यूरो
अमरोहा। खेत की मेढ़ को लेकर चल रहे पुराने विवाद ने हिंसक रूप ले लिया। दो पक्षों के बीच हुए टकराव में महिलाओं पर लाठी-डंडों से हमला किए जाने और जातिसूचक शब्दों से अपमानित करने का आरोप लगा है, जिस पर पुलिस ने पांच आरोपियों के खिलाफ रिपोर्ट दर्ज कर जांच शुरू कर दी है।
मामला नौगावां सादात थाना क्षेत्र के गांव रामपुर सफेद का है। यहां पर अर्जुन सिंह व कुड़े सिंह के परिवार रहते हैं। दोनों को खेत आस-पास में हैं। दोनों परिवार में काफी समय से मेढ़ को लेकर विवाद चल रहा है। आरोप है कि

10 दिसंबर को मेढ़ बांधने को लेकर दोनों पक्षों में विवाद हो गया था। उसके बाद कुड़े सिंह के बेटे वीरेश, रमेश, विरेश के बेटे रवि व शनि तथा रमेश के बेटे नीरज ने अर्जुन सिंह के परिवार की महिलाओं पर हमला कर दिया। लाठी-डंडों से पीट कर संगीता देवी, काजल, मनोज देवी व संगीता को घायल कर दिया। आरो. पियों ने जातिसूचक शब्दों से अपमा. नित भी किया। गांव के लोगों ने दोनों पक्षों में बीच-बचाव कराया। मामले में काजल ने थाने में तहरीर दी थी। प्रभारी निरीक्षक सुनील कुमार ने वीरेश, रमेश, रवि, शनि व नीरज पर रिपोर्ट दर्ज कर जांच शुरू करने की बात कही।

छात्र-छात्राओं ने सामुहिक नृत्य ने मन मोहा

ओपीएस इंटरनेशनल स्कूल में कल्चरल एंड फेलिसिटेशन सेरेमनी का भव्य आयोजन

शाह टाइम्स संवाददाता,
गजरीला। ओपीएस इंटरनेशनल स्कूल में सेंकंड एगुअल कल्चरल एंड फेलिसिटेशन सेरेमनी का भव्य आयोजन किया गया, जिसमें छात्र-छात्राओं ने एक से बढ़कर एक सांस्कृतिक कार्यक्रम प्रस्तुत करके सबको मंत्रमुग्ध कर लिया। मुख्य अतिथि सीबीएसईक के सिटी-कोऑर्डिनेटर राहुल अग्रवाल ने सीबीएसई के मास्टर ट्रेनर डॉ.वांगिमता, हरि विद्या भवन के चेयरमैन सुशील दिनकर, राजेश गुप्ता, नरेंद्र गर्ग के साथ संयुक्त रूप से दीप प्रज्ज्वलन करके कार्यक्रम का शुभारंभ किया। कार्यक्रम में गणेश वंदना की मनमोहक प्रस्तुति के बाद बच्चों ने स्कूल नहीं जाना, झोला उठाके चले, लुंगी ड्रांस, पंजाब स्टेट सॉन और गरबा-डाडिया जैसी रंगारंग

■ मेधावी छात्र-छात्राओं को दी गई दो लाख की छात्रवृत्ति
प्रस्तुतियों ने दर्शकों को मंत्रमुग्ध कर दिया। अभिभावकों ने तालियां बजाकर छात्र-छात्राओं के प्रयास की सराहना की। कार्यक्रम के दौरान डॉ.अतुल पंडित मेमो. रियल स्कॉलरशिप योजना के अंतर्गत छात्र अभिमन्यु सिद्ध, सुगम देओल, विद्यालय की डायरेक्टर डॉ.पुनम पंडित ने अतिथियों का आभार व्यक्त करते हुए कहा कि ओपीएस इंटरनेशनल स्कूल का उद्देश्य केवल शैक्षणिक उपलब्धियों तक सीमित नहीं है, बल्कि बच्चों में संस्कार, आत्मविश्वास और



सामाजिक जिम्मेदारी विकसित कर उन्हें एक सशक्त नागरिक बनाया है। इस अवसर पर विद्यालय के सचिव डॉ. पराग पंडित ने कहा कि हमारे विद्यालय में बच्चों की शैक्षिक गतिविधियों के साथ साथ उनकी रचनात्मक क्षमता के विकास पर भी पूर्ण ध्यान दिया जाता

संभल मार्ग के चौड़ीकरण का प्रस्ताव स्वीकृत

महबूब के प्रयास से मिली सफलता

शाह टाइम्स ब्यूरो
अमरोहा। सदर विधायक एवं लोक लेखा समिति के सभापति महबूब अली ने संभल मार्ग के चौड़ीकरण का प्रस्ताव स्वीकृत कराया।
बताते चलें कि संभल मार्ग पर इन दिनों काफी ट्रैफिक रहता है। सड़क कम चौड़ी होने के कारण वाहन चालकों को परेशानी होती है। इसी के मद्देनजर सदर विधायक महबूब अली पिछले काफी समय से सड़क के चौड़ीकरण के प्रयास में लगे थे। श्री अली ने बताया कि संभल चौराहे से करीब दस किलोमीटर लम्बे मार्ग का चौड़ीकरण स्वीकृत



कराया है। सड़क के चौड़ीकरण होने से गांव अस्मरीपुर, फत्तेपुर माफी, मीरपुर, फत्तेपुर अब्बू, पलौला, कपासी के किसानों की सुविधा होगी। वह पहले भी अपनी विधानसभा क्षेत्र की दर्जनों सड़कों को चौड़ी करा चुके हैं।



■ गजरीला। भाकियू संयुक्त मोर्चा के धरने को संबोधित करते राष्ट्रीय अध्यक्ष नरेश चौधरी।

दुष्कर्म के झूठे केस में फंसाकर वसूली करने वाले गैंग का आरोपी गिरफ्तार

शाह टाइम्स संवाददाता,
गजरीला। दुष्कर्म के झूठे केस में फंसाने की धमकी देने वाले गैंग में

■ घटना का मास्टरमाइंड दरोगा अभी फरार

शामिल एक और आरोपित को पुलिस सने गिरफ्तार करके चालान किया। अब इस मामले में गैंग के मास्टरमाइंड पुलिस उपनिरीक्षक की गिरफ्तारी बाकी रह गई है, जिसकी तलाश में पुलिस जुटी हुई है। बता दें कि थाना गजरीला पर 14.12.2025 को नईम निवासी ग्राम सलेमपुर सलार उर्फ हाजीपुर थाना एचोड़ा कन्वोह जनपद



सम्मल को महिला द्वारा दुष्कर्म के झूठे केस में फंसाने की धमकी देते हुए सिंहावली थाने में तैनात पुलिस उपनिरीक्षक नितिन कुमार वर्मा, दो

थाना सिंहावली, होमगार्ड लाइन निवासी देहरा रायपुर थाना बहादुरगढ़ जनपद हापुड़ व एक युवक नवीन वर्मा निवासी मोहल्ला शिवपुरी थाना गजरीला से सवा लाख रुपये हड़प लिए थे। नईम ने आरोपितों के विरुद्ध प्राथमिकी दर्ज कराई तो पूरा मामला उजागर हुआ। पुलिस ने इस मामले में दोनों हिस्ट्रीशीटर खालिद, दीपक, महिला कोशर व पीआरडी जवान लाखन को 14 दिसम्बर को ही गिरफ्तार करके चालान किया था, जबकि उपनिरीक्षक नितिन कुमार वर्मा व नवीन वर्मा फरार चल रहे थे। रविवार को पुलिस ने नवीन वर्मा को भानपुर फाटक के पास से गिरफ्तार

कर लिया। वह घटना वाले दिन से फरार था, आज बच्चों से मिलने आया था कि वह पकड़ा गया। उसने पृष्ठताछ में बताया कि उपनिरीक्षक नितिन कुमार वर्मा से उसकी जान पहचान थी। हिस्ट्रीशीटर खालिद ने बताया था नईम नामक व्यक्ति को दुष्कर्म के झूठे केस में फंसाने की धमकी देकर रकम ऐंटी जा सकती है। जिसके बाद यह प्लान बनाया गया। उसके हिस्से में 15 हजार रुपये आए थे, जिनमें से दस हजार रुपये पुलिस ने बरामद किए, बाकी वह खर्च कर चुका था। अब इस केस में मास्टरमाइंड उपनिरीक्षक की गिरफ्तारी शेष है।



■ मंडी धनीरा। जीत के बाद समर्थकों सहित जश्न मनाते रामलीला प्रबंध समिति के अध्यक्ष।

ब्लाक प्रमुख निधि से बन रही सड़क पर वन विभाग की आपत्ति

विभाग ने रुकवाया खड़जा निर्माण, ग्रामीणों ने जिलाधिकारी से लगाई गुहार

शाह टाइम्स संवाददाता
हसनपुर। ब्लाक प्रमुख निधि से कराएं जा रहे खड़जा निर्माण को वन विभाग ने अपनी भूमि बताते हुए निर्माण कार्य रूकवा दिया है। ग्रामीणों ने जिलाधिकारी से शिकायत कर सड़क निर्माण को शीघ्र पूरा करवाने की मांग की है। जिलाधिकारी ने समस्या के समाधान के निस्तारण करने के आदेश दिए हैं।
ग्राम पंचायत चचौरा के मजरा भोगपुरा से खुशहालपुर गांव से होकर अलीगढ़ हसनपुर स्टेट हाइवे से मिलता है।यह रास्ता कच्चा था लेकिन बरसात के मौसम में रास्ते में पानी भरने से ग्रामीणों का निकलना दूधर हो जाता था। ग्रामीणों ने ब्लाक प्रमुख राजेन्द्र सिंह खडगवंशी से रास्ते को पक्का करवाने की मांग की थी जिसपर ब्लाक प्रमुख ने क्षेत्र पंचायत निधि से उक्त मार्ग पर खड़जा निर्माण कराने के संस्तुति

कर धनराशि अवमुक्त की थी। उक्त मार्ग पर ठीक ठेकेदार द्वारा खड़जा निर्माण कार्य शुरू करा दिया गया था लेकिन पांच सौ मीटर निर्माण होने के बाद वन विभाग के अधिकारियों द्वारा रास्ते की भूमि वन विभाग की बताते हुए कार्य को रोक दिया। ग्रामीणों का कहना है इस रास्ते के निर्माण ना होने की वजह से ग्रामीणों को 8 किमी अतिरिक्त चलना पड़ता है। ग्रामीणों ने जिलाधिकारी निधि गुप्ता से इस मार्ग को पूरा कराने तथा जर्जर विद्यालय के निर्माण की मांग की । जिलाधिकारी ने ग्रामीणों की समस्या को शीघ्र निस्तारित करने के आदेश अधीनस्थों को दिए हैं।मांग करने वालों में शमशुद्दीन प्रधान, राजेश ठाकुर, अमरीश राणा,, महावीर सिंह, विपिन कुमार, रामदेव राणा, सतपाल सिंह, योगेन्द्र आदि शामिल रहे। डिप्टी वन रेंजर सुमित राठी ने बताया कि वन विभाग की



भूमि में स्थायी निर्माण जिला वन अधिकारी की अनुमति के बिना नहीं किया जा सकता है। इसलिए वनविभाग की भूमि में सड़क निर्माण को रोका गया है।

लम्बी खींचतान के बाद आया फैसला, 77 वोटों से हासिल की जीत

जागेश बने रामलीला समिति के अध्यक्ष

शाह टाइम्स संवाददाता
मंडी धनीरा। श्री रामलीला प्रबंध समिति (मॉडर महादेव) के चुनाव को लेकर लंबे समय से चली आ रही खींचतान आखिरकार निर्णायक मोड़ पर पहुंच गई। कड़े सुरक्षा इंतजामों, पुलिस की सख्त निगरानी और उत्साहपूर्ण माहौल के बीच मतदान व मतगणना प्रक्रिया शांतिपूर्ण ढंग से संपन्न हुई। अध्यक्ष पद के लिए जागेश अग्रवाल और अशोक घरोटिया के बीच सीधा और रोचक मुकाबला रहा, जिसमें अंततः जागेश अग्रवाल ने 77 मतों के स्पष्ट अंतर से जीत दर्ज की।
मतगणना के दौरान प्रत्याशियों और समर्थकों की धड़कनें तेज रहीं। परिणाम घोषित होते ही तस्वीर पूरी

तरह साफ हो गई। जागेश अग्रवाल को कुल 199 मत प्राप्त हुए, जबकि अशोक घरोटिया को 122 मतों से संतोष करना पड़ा। मतों का यह अंतर जागेश अग्रवाल के पक्ष में मजबूत जनसमर्थन का संकेत माना जा रहा है। समिति के सदस्य पद पर आमोद कुमार, आशीष कुमार (बाटा वाले), अजय कुमार गोयल (गुलाब), अनिल सागर, अनुज गौरव (नीटू), अवनीश कुमार (बब्बी), दीपक कुमार (ज्वेलर्स), धर्मेन्द्र सिंह (मोन्), दिनेश पवार, मिंटू सिंह (सरदार जी), नरेन्द्र कुमार, नवीन वर्मा, पुनीत गुप्ता, पुनीत मांगलिक, प्रभात अग्रवाल,

राजीव उर्फ राजु बादशाह, रूपक अग्रवाल, शंकर सिंह सैनी, श्याम वर्मा (ज्वेलर्स), सोमदत्त सैनी, सुधीर दिल्ली वाले, सुनील कुमार त्यागी, शंकर सैनी और विवेक अग्रवाल स्टाम्प वाले निर्वाचित घोषित किए गए। परिणाम घोषित होते ही मंदिर परिसर और नगर में जश्न का माहौल बन गया। समर्थकों ने फूल-मालाओं से स्वागत कर एक-दूसरे को मिठाइयां खिलाईं। अध्यक्ष चुने जाने के बाद जागेश अग्रवाल ने कहा कि रामलीला केवल एक मंचन नहीं, बल्कि हमारी संस्कृति और संस्कारों की अमूल्य धरोहर है।

शोषण रोकने को बनानी होगी किसान मजदूर को अपनी सरकार

शाह टाइम्स संवाददाता,
गजरीला। राष्ट्रीय किसान मजदूर संगठन के राष्ट्रीय अध्यक्ष वीएम सिंह ने कहा कि शोषण और परेशानी से बचने के लिए किसान और मजदूर को मिलकर अपनी सरकार बनानी होगी।
ब्लॉक क्षेत्र के गांव होशंगपुर गुर्जर में आयोजित बैठक में वीएम सिंह ने कह कि वे पिछले 30 वर्षों से न्यायालय के माध्यम से किसान को न्याय दिलाते आ रहे हैं, साथ ही समय-समय पर आन्दोलन करके भी किसान को उनका हक दिलाया है। किसी भी राजनैतिक दल ने किसानों को उनका वास्तविक हक नहीं दिया है। सभी दलों की सरकारों ने किसानों हाशिए पर रखा है। जब तक संसद व विधानसभा में किसानों चुनाव में किसानों को कानून नहीं बनेंगे तब तक किसान का



भला होने वाला नहीं है। कहा कि विकल्प के तौर राष्ट्रीय किसान मजदूर पार्टी का गठन किया है, ताकि संसद व विधान सभा में किसान और मजदूर के लिए कानून बनाने वाले लोग पहुंचें, और वर्ष 2027 के विधानसभा चुनाव में किसान और मजदूर मिलकर अपनी सरकार

■ राकिसं की बैठक में बोले राष्ट्रीय अध्यक्ष वीएम सिंह
सरकार बनगी तभी किसानों को उनका वाजिब हक मिल सकता है। इस मौके पर पश्चिमी उत्तर प्रदेश के अध्यक्ष चौ.उपेन्द्र सिंह, जगजीत सिंह, जोगेन्द्र आर्य, राजवीर सिंह, जोरावर सिंह, लकी गोसल, भगवन्त सिंह,चौ.विजयपाल सिंह, जसपाल सिंह, यशपाल सिंह, मनोपाल सिंह, खचेडू सिंह यादव, रमेश यादव, योगेन्द्र सिंह आदि मौजूद रहे।
बनायें। जब किसान और मजदूर को

पुलिस ने चलाया वाहन चैकिंग अभियान

शाह टाइम्स संवाददाता अमरोहा। जिले में यातायात व्यवस्था को सुदृढ़, सुरक्षित एवं सुचारु बनाए रखने के उद्देश्य से रविवार को विशेष वाहन चैकिंग अभियान चलाया गया। अभियान के दौरान शराब पीकर वाहन चलाने के मामलों में पांच वाहनों के विरुद्ध तथा अन्य यातायात नियमों के उल्लंघन में कुल 207 वाहनों के विरुद्ध मोटर वाहन अधिनियम के तहत कार्रवाई की गई।

दिल्ली से चोरी बाइक के साथ युवक गिरफ्तार

एक माह पहले पार्किंग से हुई थी चोरी

शाह टाइम्स संवाददाता
नौगावां सादात। नौगावां सादात पुलिस ने चैकिंग के दौरान युवक को गिरफ्तार किया है। उसके पास से दिल्ली से चोरी की गई बाइक बरामद हुई है। पुलिस ने आरोपी के खिलाफ मुकदमा दर्ज कर चालान कर दिया है।
प्रभारी निरीक्षक सुनील कुमार ने बताया कि दरोगा सुभाष बालियान 21 दिसंबर की सुबह बस्ती के मोहल्ला अलीनगर में चैकिंग कर रहे थे। उसी दौरान बस्तापुर रोड की तरफ से आ रहे एक बाइक सवार युवक को

पुलिसकर्मियों ने रुकने का इशारा किया तो उसने बाइक पीछे मोड़ रफ्तार तेज कर दी। पीछे भागे पुलिसकर्मियों ने कुछ दूर आगे जाकर युवक को दबोच लिया। पृष्ठताछ में युवक ने अपना नाम मोहम्मद अरबाज निवासी मोहल्ला जामा मस्जिद वाली गली बताया। सख्ती बरतते पर उसने बाइक दिल्ली के मंडावली से तीन महीने पहले एक फ्लैट की पार्किंग से चोरी करना स्वीकार किया। बताया कि आरोपी मोहम्मद अरबाज के खिलाफ मुकदमा दर्ज कर चालान कर दिया है।

युवक को पीटने में तीन के खिलाफ रिपोर्ट

पिटाई कर छीने थे 48 हजार रुपये

शाह टाइम्स संवाददाता
जोया। संभल जा रहे युवक को रास्ते में घेरकर पीटने और कार में तोड़फोड़ करने के मामले में डिंडौली पुलिस ने दो नामजद व एक अज्ञात के खिलाफ मुकदमा दर्ज किया है।
मामला डिंडौली कोतवाली क्षेत्र के गांव तलवार शहबाजपुर से जुड़ा था। यहां रहने वाले किसान कमरे आलम का बेटा सरताज 15 दिसंबर की शाम में किसी काम से संभल जिले के गांव तलवार शहबाजपुर जा रहा था। उसका आरोप है कि क्षेत्र के ही गांव अशरफपुर फैजगंज में कब्रिस्तान के पास से गुजरते में पहले से घात लगाए बैठे लोगों ने घेरकर रोक लिया था। कार में तोड़फोड़ करते

हुए 48 हजार रुपये छीन लिए थे। विरोध करने पर गाली-गलौज व मारपीट की थी। लोगों को जमा होते देख आरोपी धमकी देते हुए भाग गए थे। सूचना पर डायल 112 पुलिस ने चायल सरफराज को जोया सीएचसी में भर्ती कराया था। शिकायत के बावजूद पुलिस ने मामले में कार्रवाई नहीं की थी। लिहाजा, पीड़िता ने एसपी को अभिषेक यादव ने बताया मामले में गांव अशरफपुर फैजगंज के रहने वाले बब्बू व नवेद समेत एक अज्ञात के खिलाफ रिपोर्ट दर्ज कर ली गई है। जांच पूरी कर आरो. पियों को जल्दी गिरफ्तार कर चालान किया जाएगा।

सौर पैनल व मोटर चोरी के दो आरोपी गिरफ्तार

शाह टाइम्स संवाददाता
टाण्डा। पुलिस ने एक सप्ताह पूर्व खेत से चोरी हुई मोटर और सौर ऊर्जा पैनल के आरोपियों को रविवार को गिरफ्तार कर लिया।आरोपियों के पास से दो पैनल और मोटर सहित नकदी बरामद हुई है।पुलिस ने कोर्ट में पेशकर दोनों को जेल भेज दिया।
 हरजीत सिंह पुत्र जोगेन्द्र सिंह निवासी मेवला कला ने 13 दिसम्बर को पुलिस को तहरीर देकर बताया कि अज्ञात चोर उसके खेत से सौर ऊर्जा के छः पैनल व एक मोटर चोरी कर ले गए हैं।पुलिस ने मुकदमा पंजीकृत कर जांच शुरू की।
 विवेचना में दिपांशु उर्फ दीपू पुत्र ऋषिपाल सिंह निवासी ग्राम मेवला कला फार्म व ललित कुमार पुत्र संजय कुमार निवासी ग्राम मौहब्बतनगर के नाम प्रकाश में आए।
 पुलिस अधीक्षक द्वारा अपराध एवं अपराधियों की गिरफ्तारी हेतु चलाए जा रहे अभियान के क्रम में अपर पुलिस अधीक्षक के निकट पर्यवेक्षण में तथा क्षेत्राधिकारी टांडा के निर्देशन में रविवार को थाना



टांडा पुलिस द्वारा विवेचना में आए अभियुक्तगण दिपांशु उर्फ दीपू पुत्र ऋषिपाल सिंह निवासी ग्राम मेवला कला फार्म थाना टाण्डा जिला रामपुर व ललित कुमार पुत्र संजय कुमार निवासी ग्राम मौहब्बतनगर थाना टाण्डा जिला रामपुर को ग्राम रामपुर धम्मन से कोसी नदी बन्दे की तरफ

जाने वाले कच्चे रास्ते से 2 सौर ऊर्जा पैनल व कुल 4300 रूपए जिसमें अभियुक्त दीपांशु उर्फ दीपू से 2400 रूपए व अभियुक्त ललित से 1900 के साथ गिरफ्तार किया गया। गिरफ्तार अभियुक्तगण को न्यायालय के समक्ष पेश करने के बाद जेल भेज दिया गया।

गुस्ल व संदल शरीफ के साथ खवाजा फसाहत हसन शाह के उर्स का समापन

शाह टाइम्स संवाददाता
मिल्क। सिलसिलाए कादरिया, अबुल उलाईया, जहांगीरिया के मशहूर सूफी बुजुर्ग हजरत खवाजा मुहम्मद फसाहत हसन शाह के 4 रोजा 25 वें सालाना उर्स का आज चौथा व आखिरी दिन था। आज के दिन हिंदुस्तान के कोने कोने से आए सूफी संतों ने उर्स में शिरकत की। आज सुबह 6 बजे आपके आस्ताने पर कुरआन खवानी हुई, जिसमें हर रोज की तरह आज भी बड़ी संख्या में श्रद्धालुओं शिरकत की। उसके बाद दरगाह परिसर में दुआए खैर हुईं, जिसमें सभी के लिए दुआ मांगी गई। आज उर्स का आखिरी प्रोग्राम था, गुस्ल व संदल के इस प्रोग्राम में जायरीन हजरत की कसौरी तादाद



देखने को मिली। गुस्ल व संदल का उर्स में बहुत महत्व है, इस प्रोग्राम में मजार शरीफ को गुलाब व केवड़ा से धोया जाता है और चंदन व कुछ और

बेश कधेमती खुशबुओं से मजार पर लेप किया जाता है, जिसकी खुशबू पूरे साल बरकष्पार रहती है। संदल का जुलूस पूरे गांव में गश्त करता हुआ

दरगाह परिसर में पहुंचा, हर स्थान से लोग इस जुलूस में जुड़ते गए और दरगाह परिसर तक पहुंचते तक हजारों की संख्या में श्रद्धालू इस जुलूस में मौजूद थे। संदल शरीफ के दरगाह पर पहुंचने के बाद अकधैदतमंदों ने दरगाह का तवाफ किया और रंगे महफिल में रक्स किया।
 दरगाह शरीफ के सज्जादानशीन हजरत खध्वाजा मुहम्मद सबाहत हसन शाह ने सबको पगड़ी बांध कर घर जाने की इजाजत दी। और सब के खुशहाल जीवन के लिए दुआ की। इसी के साथ इस साल के उर्स का समापन हुआ। दादा मियां के मजार की चादर और तबरकें लेकर लोग अपने अपने घरों को वापस चले गए।

शहीदी सप्ताह में ‘सफर-ए-शहादत’ के अंतर्गत सेवा कार्यक्रम जारी

शाह टाइम्स ब्यूरो
रामपुर। गुरु गोविंद सिंह महाराज के समस्त परिवारकुमाता गुजरी कोर तथा चार साहिबजादे बाबा अजीत सिंह, बाबा जुझार सिंह, बाबा जोरावर सिंह एवं बाबा फतेह सिंहकुकी शहादत की स्मृति में शहीदी सप्ताह के अंतर्गत ‘सफर-ए-शहादत’ कार्यक्रम गुरुद्वारा संत भाई जी बाबा जी में श्रद्धा व सेवा भाव के साथ आयोजित किए जा रहे हैं।
 इसी क्रम में दिनांक 21 दिसंबर 2025 को गत वर्षों की भांति इस वर्ष भी रेलवे स्टेशन पर प्रातः 5:30 बजे से 7:00 बजे तक 40 दिनों तक चलने वाली निःशुल्क चाय-नाश्ता सेवा का शुभारंभ किया गया, जो 40 दिन बाद संपन्न होगी। वहीं शाहबाद गेट रोड, आवास विकास से पहले चौराहे पर



दोपहर के समय चावलों के प्रसाद की सेवा दी गई। यह सेवा राम कथा सेवा समिति द्वारा रामलीला ग्राउंड में आयोजित राम कथा के अंतर्गत निक. ली गई कलश यात्रा के स्वागत हेतु सिंह सेवक जत्था समिति द्वारा स्टॉल लगाकर की गई। शीतलहर को देखते हुए रात्रि में रेलवे स्टेशन एवं माल गोदाम चौराहा पर अलाव जलाने की

सेवा भी प्रारंभ की गई है, जो उंड अधिक रहने तक प्रतिदिन जारी रहेगी। कार्यक्रम में गुरुद्वारा प्रबंधक कमेटी के प्रधान दर्शन सिंह खुराना, गुरचरण सिंह आहूजा, महेंद्र सिंह होरा, पपिंर सिंह, राज सिंह, जसमीत सिंह, अमरजीत सिंह, हरजीत सिंह, संतोख सिंह खालसा सहित अनेक सेवादार उपस्थित रहे।

चेयरमैन और सभासदों के जांच रथल पर आने पर लगी रोक

शाह टाइम्स ब्यूरो
सेफनी/रामपुर। शनिवार नगर पंचायत में विकास कार्यों में अनियमितताओं की शिकायतों को प्रशासन ने गंभीरता से लेते हुए बड़ी कार्रवाई शुरू कर दी है। सभासदों द्वारा की गई लिखित शिकायत के बाद शनिवार को सिटी मजिस्ट्रेट अपनी विशेष टीम के साथ नगर पहुंचे और जांच की कमान संभाली। जांच प्रक्रिया की पूरी तरह निष्पक्ष और पारदर्शी बनाए रखने के लिए सिटी मजिस्ट्रेट ने कड़ा खूब अपनाया है। उन्होंने स्पष्ट निर्देश दिए हैं कि जांच के दौरान चेयरमैन या कोई भी सभासद मौके पर मौजूद नहीं रहेगा, ताकि जांच प्रक्रिया में कोई हस्तक्षेप न हो सके। सिटी मजिस्ट्रेट ने बताया कि पिछले कार्यकाल में हुए समस्त



विकास कार्यों की जमीनी हकीकत परखने के लिए तीन अलग-अलग टीमों गठित की गई हैं। ए टीम में सड़कों, नालियों और अन्य निर्माण कार्यों की गुणवत्ता की जांच करेगी और सरक. री धन के खर्च का पूरा ब्यौरा खंगालेगी। प्रशासनिक टीम केवल कागजातों तक सीमित नहीं रहेगी,

बल्कि सीधे आम जनता से संवाद कर विकास कार्यों की गुणवत्ता पर फीडबैक लेगी। अधिकारियों ने स्पष्ट किया है कि यदि किसी भी कार्य में वित्तीय गबन या मानकों की अनदेखी पाई गई, तो दोषियों के खिलाफ कठोर वैधानिक कार्रवाई सुनिश्चित की जाएगी।

सांसद से मेरठ रैपिड ट्रेन स्टेशन का नाम मातादीन वाल्मीकि के नाम पर करने की मांग



शाह टाइम्स संवाददाता
मेरठ। शहीद मातादीन वाल्मीकि चेतना मंच मेरठ द्वारा रविवार को सांसद अरुण गोविल को उनके आवास पर जाकर अमर शहीद मातादीन वाल्मीकि के सम्मान में हापुड़ अड्डा चौराहा सौंदर्यीकरण एवं शौर्य गाथा शिलालेख स्थापना, करने व जिला शहीद स्मारक संग्रहालय में अमर शहीद वीर

हवलदार मातादीन वाल्मीकि जी की भव्य प्रतिमा स्थापित करने की मांग की है। इसकी अलावा मेरठ रैपिड ट्रेन स्टेशन का नाम अमर शहीद वीर हवलदार मातादीन वाल्मीकि के नाम पर करने की मांग की गई है। इस दौरान अध्यक्ष विनोद चंदोला, महामंत्री संजय नज्जाना उपस्थित रहे। कार्यक्रम का नेतृत्व पूर्व महामंत्री कैलाश चंदोला ने किया।

टीईटी की अनिवार्यता पर शिक्षा मंत्री से मिला सकारात्मक आश्वासन

शाह टाइम्स ब्यूरो
रामपुर। चरन सिंह, जिला मंत्री, उत्तर प्रदेश प्राथमिक शिक्षक संघ, रामपुर ने बताया कि टीचर्स फंडेशन ऑफ इंडिया द्वारा देशभर में टीईटी की अनिवार्यता के विरोध में आंदोलन व सांसदों को ज्ञापन दिए गए। सुप्रीम कोर्ट के निर्णय से प्रभावित शिक्षकों के मुद्दे को संसद में प्रमुखता से उठाया गया।
 इसी क्रम में 19 दिसंबर 2025 को टीचर्स फंडेशन ऑफ इंडिया के राष्ट्रीय अध्यक्ष डॉ। दिनेश चंद्र शर्मा के नेतृत्व में, फंडेशन की संरक्षक



एवं सांसद जगदीका पाल के साथ प्रतिनिधिमंडल ने केंद्रीय शिक्षा मंत्री

धर्मेन्द्र प्रधान से दिल्ली में मुलाकात कर ज्ञापन सौंपा। बैठक में बताया गया

कि इस निर्णय से देशभर में लगभग 25 लाख तथा उत्तर प्रदेश में करीब 2 लाख शिक्षक प्रभावित हो रहे हैं। प्रतिनिधिमंडल ने यह भी स्पष्ट किया कि 23 अगस्त 2010 द्धभारतम्ह एवं 29 जुलाई 2011 द्धउत्तर प्रदेशम्ह से पूर्व नियुक्त शिक्षकों पर टीईटी अनिवार्य नहीं थी। इस पर केंद्रीय शिक्षा मंत्री ने आश्वासन दिया कि शिक्षकों का अहित नहीं होने दिया जाएगा।
 बैठक में राधेरमण त्रिपाठी एवं मेघराज भाटी सहित अन्य पदाधिक. री भी उपस्थित रहे।

2027 की रणनीति को टारगेट बना कर्मवीर गुमी जुटे मैदान में!

शाह टाइम्स ब्यूरो
मेरठ। समाजवादी पार्टी ने बीते दिनों मेरठ जिला अध्यक्ष की कमान गुर्जर समाज के कर्मवीर सिंह गुमी को सौंप कर 2027 की बड़ी रणनीति को टारगेट बनाया है। कर्मवीर गुमी गुर्जर समाज से हैं। वह एक लंबे समय से समाजवादी पार्टी से जुड़े हैं। कर्मवीर सिंह गुमी की पृष्ठभूमि एक किसान परिवार से है। अपने जवानी के दौर में वह एक बड़े समाजसेवी के रूप में पहचान बन चुके हैं। उनकी पहचान राजनीति से पहले सामाजिक रही है जिसके चलते सर्वसमाज में उनकी मजबूत पकड़ मानी जाती है और उनकी इस पकड़ को देखते हुए ही पार्टी के राष्ट्रीय अध्यक्ष अखिलेश यादव ने उन्हें मेरठ की कमान सौंपी है ताकि मेरठ में सर्वसमाज के बीच पार्टी का जनाधार बढ़ सके और 2027 में पीडीए को मेरठ में बड़ी जीत दिला सकें।
मायावती व नसीमुद्दीन ने की थी तारीफ
 कर्मवीर सिंह गुमी वैसे तो शुरू से ही सपाईं हैं मगर जब वह बसपा में गए तो उनकी काबीलियत देखते हुए बसपा प्रमुख मायावती और

नसीमुद्दीन सिद्दीकि ने उन्हें सिवाल का प्रभावी बनाया था और उन्हें दलित गुर्जर गठजोड़ की जिम्मेदारी सौंपी थी जिसके बाद कर्मवीर सिंह गुमी गुर्जर समाज के घर-घर और गांव-गांव घूम थे। उन्होंने विधानसभा के दौरान निरर्थक अपनी बुध कमेटियों को मजबूत बनाया था बल्कि गुर्जर समाज का लगभग 90 प्रतिशत वोट बसपा की तरफ कन्वर्ट कर एक कीर्तिमान बनाया था। वहीं उन्होंने हस्तिनापुर विधानसभा के कई गुर्जर बहुल्य इलाके में बुध कमेटियां मजबूत की थीं जिसके बाद लखनऊ में आयोजित कार्यक्रम के दौरान कर्मवीर सिंह को खासतौर से सम्मानित किया गया था और खुद बसपा प्रमुख मायावती और नसीमुद्दीन ने उनके काम की तारीफ की थी। वहीं उनके काम की तारीफ आज भी उन नेताओं के मुंह से सुनने को मिल सकती है जो पहले बसपाईं थे और आज सपा की कमान संभाले हुए हैं।

तिक व सामाजिक पृष्ठभूमि पर बेहतर बनाने के लिए उन्होंने बरसों तक काम किया जिसके चलते पूरे गुर्जर समाज में उन्होंने अपनी एक अलग पहचान बनाई और आज कर्मवीर सिंह गुमी अपने समाज में अपनी एक मजबूत पहचान रखते हैं जिसके चलते वह राजनीतिक पृष्ठभूमि में भी समाज को पहचान दिलाने में कामयाब हुए हैं।
जब अखिलेश यादव ने अचानक बना दिया जिला अध्यक्ष
 कर्मवीर सिंह गुमी बीते विधानसभा के दौरान दक्षिण विधानसभा से टिकट की मांग कर रहे थे और उनका टिकट लगभग तय माना जा रहा था लेकिन एन वक्त पर अखिलेश यादव ने दक्षिण विधानसभा से आदिल चौधरी के चुनाव लड़ने का ऐलान कर दिया। उनके ऐलान के बाद कर्मवीर सिंह गुमी ने अखिलेश यादव के निर्णय का सम्मान करते हुए आदिल चौधरी को चुनाव लड़ने का मन बनाया। उसके बाद अखिलेश यादव की नजर लगातार कर्मवीर सिंह गुमी पर थी और दिवाली से पहले जब कर्मवीर सिंह गुमी लखनऊ अखिलेश यादव से मिलने गए तो अचानक कर्मवीर सिंह गुमी को देखकर अखिलेश यादव ने उन्हें जिला अध्यक्ष घोषित कर दिया। अखिलेश यादव के निर्णय को देखकर जहां सब हैरान हो गए वहीं अखिलेश यादव ने कहा कि 2027 की रणनीति के लिए कर्मवीर सिंह गुमी महंनत करेंगे और पार्टी को मेरठ में बड़ी जीत दिलाने के

लिए जातिगत और पीडीए की पहचान बनेंगे।

जातिगत समीकरण को साध रही सपा

सपा जिला अध्यक्ष कर्मवीर सिंह गुमी गुर्जर समाज से हैं और मेरठ के अंदर हस्तिनापुर विधानसभा, दक्षिण विधानसभा और किटोरी विधानसभा एक गुर्जर बाहुल्य क्षेत्र हैं और यहां पर गुर्जर समाज बड़ी तादाद में है और निर्णायक भूमिका निभाता है। वहीं समाजवादी पार्टी के बड़े नेता राजकुमार भाटी भी गुर्जर समाज को एक मंच पर लाने के लिए गुर्जर बहुल्य इलाकों में घूम रहे हैं। वह गुर्जर समाज को समाजवादी पार्टी की तरफ लाने की जुगत में लगे हैं और इसी रणनीति के तहत मेरठ में कर्मवीर सिंह गुमी को जिम्मेदारी मिली है। कर्मवीर सिंह गुमी जहां गुर्जर समाज में बड़ी पहचान रखते हैं वहीं वह दलित समाज की बेहतर समझ रखते हैं और उन्हें अपने साथ लाने में कामयाब हो सकते हैं।

यूपी की 132 गुर्जर बहुल्य विधानसभा पर निगाहें

सपा जिला अध्यक्ष कर्मवीर सिंह गुमी का कहना है कि उत्तर प्रदेश की 132 विधानसभा ऐसी हैं जिनमें गुर्जर समाज 10 हजार से लेकर 80 हजार तक है और निर्णायक भूमिका में रहता है। इन 132 सीट पर गुर्जर समाज को एकजुटता का परिचय देकर अपनी राजनीतिक पृष्ठभूमि को मजबूत बनाना है।

गन्ना भवन में गरजे राकेश टिकैत

कहा किसानों की समस्या का समाधान नहीं हुआ तो लखनऊ करेंगे कूच



शाह टाइम्स संवाददाता
मेरठ। भारतीय किसान यूनियन की ऐतिहासिक महापंचायत गन्ना भवन पर आयोजित की गई। काफी दिनों से धरने पर बैठे किसानों की समस्या का अधिकारियों ने निस्तारण नहीं किया। रविवार को चौधरी राकेश टिकैत गन्ना भवन पहुंचे उन्होंने अधिकारियों से स्पष्ट कह दिया कि अगर किसान का उत्पीड़न किया गया तो वह चैन से नहीं बैठेंगे। और लखनऊ कूच करेंगे।
 लखनऊ कूच के ऐलान पर जिला प्रशासन ने हरकत में आते हुए

उनकी मांगों को शासन तक पहुंचाने का आश्वासन दिया है। गन्ना भवन में किसानों के लिए रागिनी गायकों ने रागिनी गाई जिसका किसानों लुप्त उठाया।
 इस दौरान वहा मौजूद एडीएम सिटी बृजेश कुमार ने कहा कि समस्याओं के निस्तारण के लिए एड्ड हो 10 किसान लखनऊ प्रमुख सचिव गन्ना से मिलेंगे। उन्होंने कहा कि रियल खतीनी प्रार्थना पत्र के आधार पर सही होगी। हाडा पूर्व की भांति ही रहेगा। अस्वीकृत प्रजाति और भाड़े पर जिलाधिकारी मुख्यमंत्री को पत्र

लिखेंगे। इसके अलावा किसानों को मुख्यमंत्री और प्रमुख सचिव से मिलवाने की भी व्यवस्था करेंगे। इस पर धरने में शामिल राकेश टिकैत ने कहा कि अगर मुख्यमंत्री किसानों से नहीं मिलेंगे तो वह लखनऊ पदयात्रा करेंगे। इसके अलावा किसानों ने एक सुर आवाज में आह्वान किया कि वह किसान समस्याओं के समाधान हेतु संघर्ष निरंतर जारी रखेंगे। धरने की अध्यक्षता मेजर चिंदौड़ी, रामफल शर्मा, इंद्रपाल मलिक ने की संघ. लालन चौधरी हर्ष चहल और अनूप यादव ने किया। महापंचायत का

नेतृत्व जिलाध्यक्ष अनुराग चौधरी ने किया। किसानों ने गन्ना अधिकारियों से कई सिवाल किये। जिस पर उप गन्ना आयुक्त राजीव राय एवं जिला गन्ना अधिकारी बृजेश पटेल ने दोनों ओर से गतली स्वीकार की है। इस दौरान जिलाध्यक्ष अनुराग चौधरी, हर्ष चहल, सत्यवीर, देरपाल, मोनू, बबलू तालियान, बबलू, कालू, रविन्द्र, विनोद, वीरेंद्र, कृष्णपाल, पुष्पेंद्र, विनेश छुर, नरेश, हापुड़ जिलाध्यक्ष दिनेश खेड़ा, ज्ञानेश्वर त्यागी, प्रशांत त्यागी, सनी प्रधान, सुनील, अनूप यादव आदि मौजूद रहे।

पाक की अंडर-19 टीम ने भारत को 191 रनों से हराया

समीर ने 172 और अहमद हुसैन ने 56 रनों की शानदार पारी खेली, अली रजा ने 4 विकेट लिए

दुबई, वार्ता। समीर मिन्हास (172) और अहमद हुसैन (56) की शानदार पारियों के बाद अली रजा (चार विकेट) की अगुवाई में गेंदबाजों के दमदार प्रदर्शन की बदौलत पाकिस्तान ने अंडर-19 एशिया कप के फाइनल मुकाबले में रविवार को भारत को 191 रनों से हरा दिया। 348 रनों के लक्ष्य का पीछा करने उतरी भारतीय टीम शुरुआती विकेट गिराने के बाद दबाव को झेल नहीं पाई और ओवरों में रन पर सिमट गई।

बल्लेबाजी करने उतरी भारतीय टीम का पहला विकेट 32 के स्कोर कप्तान आयुष म्हात्र (दो) के रूप में गिरा। इसके बाद 49 के स्कोर पर भारत दो महत्वपूर्ण विकेट और गंवा दिए। ऐन जोर्ज (16) और वैभव सूर्यवंशी 10 गेंदों में (26) रन बनाकर पवेलियन लौट गए। इसके



बाद पाकिस्तानी गेंदबाजी आक्रमण के आगे भारतीय बल्लेबाज अधिक देर तक नहीं टिक सके और तू चल में आया की तर्ज पर विकेट गंवाते रहे। हालांकि भारत की आखिरी जोड़ी ने चौके, छक्के लगाते हुए स्कोर को आगे

बढ़ाया। इस दौरान दीपेश देवेंद्रन ने छह चौके और दो छक्के लगाते हुए (36) रनों की पारी खेली। उन्हें अली रजा ने आउट किया। भारतीय टीम 26-2 ओवर में 156 रन ही बना सकी और 191 रनों से

खिताबी मुकाबला हार गई। किशन सिंह तीन रन बनाकर नाबाद रहे। पाकिस्तान के लिए अली रजा ने चार विकेट लिए। मोहम्मद सय्याम, हुजैफा एहसान और अब्दुल सुधान को दो-दो विकेट मिले। इससे पहले आज

यहां भारतीय टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी पाकिस्तान की शुरुआत अच्छी नहीं रही और उसने 31 रन के स्कोर पर हम्जा जहूर (18) का विकेट गंवा दिया। इसके बाद बल्लेबाजी करने आये उस्मान खान ने समीर मिन्हास के साथ दूसरे विकेट के लिए 92रन जोड़े। 17वें ओवर में खिलन पटेल ने उस्मान खान (35) को आउट कर इस साझेदारी को तोड़ा। चौथे बल्लेबाज के रूप में मैदान पर उतरे अहमद हुसैन ने समीर मिन्हास के साथ तीसरे विकेट के लिए 137 रन जोड़कर बड़े लक्ष्य की नींव रखी।

38वें ओवर में भारतीय गेंदबाजों ने वापसी की और खिलन पटेल ने अहमद हुसैन को आउट कर इस साझेदारी को तोड़ा। अहमद हुसैन ने 72 गेंदों में तीन चौके और एक छक्का उड़ाते हुए 56 रनों की पारी खेली। 43वें ओवर में दीपेश देवेंद्रन ने दोहरे शतक की ओर बढ़ रहे समीर

मिन्हास को कनिष्क चौहान के हाथों कैच आउट कराकर पवेलियन भेज दिया। समीर मिन्हास ने 113 गेंदों में 17 चौके और नौ छक्के उड़ाते हुए 172 रनों की पारी खेली।

इसके बाद भारतीय गेंदबाजों ने शानदार प्रदर्शन करते हुए पाकिस्तान के रनों पर लगातार लगाई और उसके बल्लेबाजों तो सस्ते में आउटकर पवेलियन भेज दिया। हुजैफा एहसान (शून्य), कप्तान फरहान युसूफ (19), मोहम्मद शयान (सात) और अब्दुल सुधान (दो) रन बनाकर आउट हुए।

पाकिस्तान की टीम ने निर्धारित 50 ओवरों में आठ विकेट पर 347 रनों का स्कोर खड़ा किया। निकाब शफीक 12 रन बनाकर और मोहम्मद सय्याम 13 रन बनाकर नाबाद रहे। भारत की ओर से दीपेश देवेंद्रन ने तीन विकेट लिए। हेनिल पटेल और खिलन पटेल ने दो-दो विकेट झटकें। कनिष्क चौहान ने एक बल्लेबाज को आउट किया।

घरेलू क्रिकेट ने खोले ईशान किशन के लिए विश्वकप टीम के दरवाजे

मुंबई, वार्ता। भारतीय टीम में ईशान किशन की टी-20 विश्व कप 2026 के लिए वापसी ने एक बार फिर यह साबित कर दिया है कि राष्ट्रीय चयन का आधार सिर्फ आईपीएल नहीं, बल्कि घरेलू क्रिकेट में निरंतर प्रदर्शन होना चाहिए। महान बल्लेबाज सुनील गावस्कर और पूर्व स्पिनर रविचंद्रन अश्विन ने ईशान के चयन को घरेलू क्रिकेट के प्रति उनकी प्रतिबद्धता का इनाम बताया है।

गावस्कर ने कहा कि सैयद मुश्ताक अली ट्रॉफी में ईशान किशन का शानदार प्रदर्शन इस बात का प्रमाण है कि घरेलू क्रिकेट को नजरअंदाज नहीं किया जा सकता। लंबे समय तक टीम से बाहर रहने के बाद ईशान ने झारखंड को खिताब दिलाया और खुद बेहतरीन फॉर्म में नजर आए। गावस्कर के मुताबिक जब कोई खिलाड़ी प्रदर्शन करता है,

हालांकि, गावस्कर ने शुभमन गिल को टी20 टीम से बाहर किए जाने को हैरान करने वाला फैसला बताया, लेकिन यह भी माना कि टी20 क्रिकेट में लय और तेज शुरुआत बेहद अहम होती है। उनके अनुसार, गिल का स्वाभाविक खेल टेस्ट क्रिकेट के ज्यादा अनुकूल है और टी20 में फॉर्म की कमी उनके खिलाफ गई। पूर्व स्पिनर हरभजन सिंह ने भी चयन समिति, खासकर मुख्य चयनकर्ता अजीत अगरकर की खुलकर तारीफ की।

उन्होंने कहा कि टीम संयोजन को प्राथमिकता दी गई और गिल को बाहर करना भले ही मुश्किल फैसला रहा हो, लेकिन यह सही था। हरभजन ने ईशान किशन और रिकू सिंह की वापसी को सकारात्मक कदम बताया और अक्षर पटेल को उपकप्तान बनाए जाने को भी शानदार फैसला करार दिया।

डेवोन कॉन्वे ने दोहरा शतक और टेस्ट में शतक लगाकर इतिहास रचा

माउंट माउंगानुई, वार्ता। न्यूजीलैंड के सलामी बल्लेबाज डेवोन कॉन्वे ने शुक्रवार को वेस्टइंडीज के खिलाफ एक ही टेस्ट मैच में दोहरा शतक और फिर शतक बनाकर अपना नाम रिकॉर्ड बुक में दर्ज करा लिया है। इसी के साथ वह यह कारनामा करने वाले पहले कीवी बल्लेबाज बन गए हैं। अंतर्राष्ट्रीय क्रिकेट परिषद (आईसीसी) की वेबसाइट के अनुसार कॉन्वे ने वेस्टइंडीज को खिलाफ ओवल में तीसरे और अंतिम टेस्ट के दूसरे आखिरी दिन चयन से ठीक पहले शतक बनाकर यह दुर्लभ उपलब्धि हासिल की। उन्होंने एंडरसन फिलिप की गेंद पर कट शॉट लगाकर अपनी दूसरी पारी का शतक पूरा किया। यह उपलब्धि

उनकी पहली पारी में शानदार 227 रन बनाने के बाद मिली, जिसने मैच में न्यूजीलैंड की मजबूत स्थिति की नींव रखी। ऐसा करके 34 वर्षीय कॉन्वे एक ही मैच में दोहरा शतक और शतक बनाने वाले पहले न्यूजीलैंड और टेस्ट इतिहास में केवल 10वें खिलाड़ी बन गए। कॉन्वे ब्रायन लारा, ग्राहम गूच, कुमार संकारा और हाल ही में मार्नस लाबुशेन और शुभमन गिल जैसे दिग्गजों की एलीट सूची में शामिल हो गए। चौथे दिन चाय के समय, न्यूजीलैंड अपनी दूसरी पारी में बिना किसी नुकसान के 192 रन पर था और मैच में अभी कार सत्र बाकी रहते हुए 347 रनों की मजबूत बढ़त बनाए हुए था।

मेसी का दौरा शानदार, लेकिन फुटबॉल को कोई ठोस फायदा नहीं

● इसमें कोई शक नहीं कि मेसी अब तक के सबसे अच्छे फुटबॉलरों में से एक हैं और हमारे देश में ऐसी मशहूर हस्तियों की मेजबानी यादगार रहेगी: अनादि

नई दिल्ली, वार्ता। भारतीय फुटबाल के जाने माने खिलाड़ी रहे अनादि बरूआ का मानना है कि फुटबाल के अंतर्राष्ट्रीय सितारे लियोनेल मेसी को भारत दौरे ने भीड़ तो बहुत खींची लेकिन इससे देश में फुटबाल को बढ़ावा देने में कोई मदद नहीं मिली। बरूआ ने कहा कि इसमें कोई शक नहीं कि लियोनेल मेसी अब तक के सबसे अच्छे फुटबॉलरों में से एक हैं और हमारे देश में ऐसी मशहूर हस्तियों की मेजबानी करना हमेशा यादगार होता है। हालांकि, लुइस सुआरेज और रोड्रिगो डी पॉल के साथ उनके इस दौरे से भारत में आम तौर पर खेल और विशेषकर फुटबॉल को बढ़ावा देने में कोई मदद नहीं मिली। उन्होंने कहा कि निजी क्षेत्र के लोगों द्वारा आयोजित मेसी का



यह दौरा फुटबॉल के लिहाज से तब अधिक सार्थक होता जब वह यहां की राष्ट्रीय टीम या कोई स्थानीय क्लब के खिलाफ मैच खेलते, जैसा कि पेले ने 1977 में मोहन बागान के खिलाफ खेला था। यह तब भी सार्थक हो सकता था जब वह किसी अकादमी का दौरा करते और उभरते हुए फुटबॉल खिलाड़ियों को प्रशिक्षण देते। इसके अलावा अगर वह गरीब बच्चों से मुलाकात कर उनसे बातचीत करते तो इसका कुछ सामाजिक महत्व होता। हालांकि, यह दौरा मार्केटिंग को लेकर था। विदेश के लोग जानते हैं कि भारत एक बहुत बड़ा बाजार है, इसलिए यह दौरा अधिकतर इंटर मियामी का विज्ञापन करने और अगले साल होने वाले विश्व कप के बारे में चर्चा पैदा करने के लिए था। बरूआ ने कहा कि जिन लोगों ने कभी यह खेल नहीं खेला और जिनका इस खेल से असल में कोई लेना-देना नहीं था, वे इस दौरे के दौरान अर्जेंटीना के इस दिग्गज के साथ फोटो खिंचवाने के लिए सबसे अधिक

उत्सुक दिखे। मेसी को दौरे के दौरान हमने कुछ अजीब हरकतें देखीं, उनमें से एक थी अंतर्राष्ट्रीय क्रिकेट परिषद (आईसीसी) के अध्यक्ष जय शाह का उन्हें क्रिकेट बैट देना, जिस पर 2024 का आईसीसी पुरुष टी-20 विश्व कप जीतने वाली भारतीय टीम के खिलाड़ियों के खास साइन और ऑटोग्राफ थे। उन्होंने कहा कि यह भी देखना होगा कि दिग्गज फुटबॉलर का दौरा ऐसे समय में हुआ जब हमारा फुटबॉल अपने सबसे बुरे दौर से गुजर रहा है। एक तरफ हमारी सोनियर पुरुष टीम दुनिया में 142वें नंबर पर है (19 नवंबर, 2025 की फीफा रैंकिंग) और दूसरी तरफ आईएमएसल सीजन को लेकर अनिश्चितताएं हैं। जब हम फुटबॉल की बात करते हैं, तो हमें यह ध्यान रखना चाहिए कि लगभग सभी देश यह खेल खेलते हैं, उनमें से अधिकतर लोग इस 'खूबसूरत खेल' को बहुत जुनून से फाली करते हैं। इसलिए अगर हमें एक महत्वपूर्ण फुटबॉलिंग देश बनना है।

भारतीय ब्लाइंड महिला क्रिकेट टीम को किया सम्मानित

● यह दौरा भारत में ब्लाइंड महिला क्रिकेट के लिए एक महत्वपूर्ण क्षण था, जो राष्ट्रीय स्तर पर इस खेल के लिए बढ़ती पहचान और समर्थन को रेखांकित करता है

मुंबई, वार्ता। भारतीय क्रिकेट कंट्रोल बोर्ड (बीसीसीआई) ने विश्व कप जीतने वाली भारतीय ब्लाइंड महिला क्रिकेट टीम को 19 दिसम्बर को मुख्यालय में गर्मजोशी के साथ स्वागत करते हुए सम्मानित किया। बीसीसीआई की ओर से रविवार को बताया गया कि भारतीय ब्लाइंड महिला जो पूरे टूर्नामेंट में अजेय रही। बीसीसीआई के मानद कोषाध्यक्ष रघुराम भट्ट ने उन्हें सम्मानित किया, खिलाड़ियों से बातचीत की और बोर्ड की ओर से हार्दिक बधाई दी। यह दौरा



भारत में ब्लाइंड महिला क्रिकेट के लिए एक महत्वपूर्ण क्षण था, जो राष्ट्रीय स्तर पर इस खेल के

लिए बढ़ती पहचान और समर्थन को रेखांकित करता है। भारत ने नेपाल के खिलाफ फाइनल में

शानदार प्रदर्शन करते हुए खिताब जीता। भारतीय टीम ने 115 रनों के लक्ष्य का पीछा करते हुए मात्र

12-1 ओवर में सात विकेट से जीत दर्ज की। इस शानदार जीत ने भारतीय टीम के लिए एक

यादगार अभियान का समापन किया। बीसीसीआई ने कप्तान दीपिका टीसी, उनकी टीम के

साथियों और सहयोगी सदस्य को उनके शानदार प्रयास के लिए बधाई दी।

बीसीसीआई के मानद सचिव देवजी सैकिया ने भी बातचीत के दौरान टीम को वरचूअली संबोधित किया और बोर्ड की ओर से निरंतर समर्थन का आश्वासन दिया, जिसमें भविष्य के दौरों के लिए प्लेइंग किट और यात्रा में सहायता शामिल है।

इस उपलब्धि को ऐतिहासिक बताते हुए बीसीसीआई ने टीम की सफलता को एक मील का पत्थर माना। बीसीसीआई के कई वरिष्ठ अधिकारियों ने खिलाड़ियों की सहनशक्ति और दृढ़ संकल्प के लिए उनकी सराहना की। बीसीसीआई अध्यक्ष मिथुन मन्हास ने कहा, प्यह ब्लाइंड महिला क्रिकेट टीम के लिए एक ऐतिहासिक क्षण है और एक ऐसा क्षण है जिस पर पूरा देश गर्व कर सकता है। ऊँचाइयों को छूते रहें।

इंग्लैंड, ऑस्ट्रेलिया के 'जबरदस्त हमले' नहीं झेल सका: बेन स्टोक्स

एडिलेड, वार्ता। इंग्लैंड के कप्तान बेन स्टोक्स ने कहा कि वह कप्तानी के प्रति पूरी तरह प्रतिबद्ध हैं, लेकिन यह भी स्वीकार करते हैं कि पहले तीन टेस्ट मैचों में उनकी टीम ऑस्ट्रेलिया के 'जबरदस्त हमले' को झेल नहीं सकी और रिकॉर्ड को बराबरी करते हुए मात्र 11 दिनों में ही एशेज सीरीज गंवा बैठी। 2022 से इंग्लैंड के टेस्ट कप्तान रहे स्टोक्स ने इस दौर से पहले दो साल का नया केन्द्रीय अनुबंध साइन किया था, जो 2027 की गर्मियों के अंत तक चलेगा।

उन्होंने कहा कि कप्तान बने रहने की उनकी इच्छा 'बिल्कुल' बरकरार है और अंतर्राष्ट्रीय क्रिकेट में अपने भविष्य को लेकर दौरे की शुरुआत से अब तक कुछ भी नहीं बदला है। इंग्लैंड इस उम्मीद के साथ ऑस्ट्रेलिया पहुंचा था कि वह 2010-11 के बाद पहली बार एशेज सीरीज जीतने वाली टीम बनेगा, लेकिन उसे पूरी तरह मात मिली। पर्थ और ब्रिस्बेन में आठ विकेट से और एडिलेड में 85 रन से हार झेलनी पड़ी। स्टोक्स ने माना कि ऑस्ट्रेलिया इंग्लैंड से 'बहुत अच्छा' साबित हुआ और विशेषकर अपने गेंदबाजों की अस्थिरता को बड़ी निराशा बताया। स्टोक्स ने कहा कि यह वाकई बहुत खराब लगता है। अब यह जानना कि हम यहां जो हासिल करने आए थे, वह नहीं कर सकते यह स्पष्ट तौर पर बहुत निराशाजनक है। मेरे लिए बात बिल्कुल साफ है



कि ऑस्ट्रेलिया ने बल्लेबाजी, गेंदबाजी और क्षेत्ररक्षण तीनों में हमसे कहीं अधिक कहीं ज्यादा निरंतरता के साथ अमल किया है। उन्होंने हर चीज को हमसे कहीं बेहतर तरीके से और कहीं ज्यादा लंबे समय तक लगातार अंजाम दिया है। हमारे पास भी कुछ लम्हे ऐसे रहे हैं जब हम बहुत अच्छे थे, लेकिन इस सीरीज में अब तक ऑस्ट्रेलिया हमसे कहीं लंबे समय तक और कुल मिलाकर कहीं बेहतर रहा है। उन्होंने कहा, छहमें पता है कि यहां कोन-सी योजनाएं काम करती हैं। हम बस उन योजनाओं को पर्याप्त समय तक सही ढंग से लागू नहीं कर पाए। हमने यह कुछ-कुछ लम्हों में और कुछ चरणों में किया।

पीसीबी ने दो नई फ्रेंचाइजी के लिए पीएसएल बिड की तिथि आगे बढ़ाई

लाहौर। पाकिस्तान क्रिकेट बोर्ड (पीसीबी) ने पाकिस्तान सुपर लीग (पीएसएल) के लिए दो नई फ्रेंचाइजी के लिए बिड जमा कराने की तिथि एक बार फिर बढ़ा दिया है। पीसीबी ने बताया कि बोली लगाने की 22 दिसम्बर तिथि को बढ़कर अब 24 दिसम्बर कर दिया गया है, क्योंकि इस दौरान दो छुट्टियां थीं और इच्छुक पार्टियों ने अतिरिक्त समय मांगा था। पहला विस्तार यूरोप, अमेरिका, मध्य पूर्व और अन्य जगहों के निवेशकों की 'बढ़ती रुचि' को देखते हुए किया गया था। पाकिस्तान क्रिकेट के अध्यक्ष मो. हसन नकवी ने सोशल मीडिया मंच एक्स पर लिखा कि यूरोप, अमेरिका, मध्य पूर्व और अन्य जगहों से नई एक्जीक्यूटिव पीएसएल टीमों खरीदने में बढ़ती रुचि को देखते हुए, हमने बिड जमा कराने की तिथि एक सप्ताह बढ़ाकर 22 दिसम्बर 2025 कर दी है।

ऑस्ट्रेलिया ने इंग्लैंड को 82 रनों से हराकर एशेज 3-0 से अपने नाम किया

● मिशेल स्टार्क, पैट कमिस और नाथन लियोन ने तीन-तीन विकेट हासिल किए

एडिलेड, वार्ता। मिशेल स्टार्क, पैट कमिस, नाथन लियोन (तीन-तीन विकेट) के शानदार प्रदर्शन की बदौलत ऑस्ट्रेलिया ने तीसरे टेस्ट के पांचवें दिन इंग्लैंड को दूसरी पारी में 352 के स्कोर पर सिमेट कर 82 रनों से मुकाबला अपने नाम कर लिया।

इसी के साथ ऑस्ट्रेलिया ने पांच मैचों की सीरीज में 3-0 की निर्णायक बढ़त बना ली। आज यहां इंग्लैंड ने कल के छह विकेट पर 206 रनों का स्कोर से आगे खेलना शुरू किया। ऑस्ट्रेलियाई गेंदबाजी आक्रमण के आगे इंग्लैंड को दूसरी पारी में 352 रनों पर सिमेट गई। हालांकि जेमी स्मिथ



(60) और विल जैक्स (47) ने जोरदार संघर्ष किया। मुबक के सत्र में मिचेल स्टार्क ने जेमी स्मिथ को आउटकर ऑस्ट्रेलिया को सातवों सफलता दिलाई। इसके बाद 93वें ओवर में स्टार्क ने विल जैक्स को भी अपना शिकार बना लिया।

जोष आर्चर तीन रन बनाकर आउट हुए। ऑस्ट्रेलिया के तेज गेंदबाजों ने तनावपूर्ण आखिरी सेशन में धैर्य बनाए रखा, जिसमें मिशेल स्टार्क और स्कॉट बोलैंड ने निर्णायक वार किए। 103 वें ओवर की पहली गेंद पर स्कॉट

बोलैंड ने जॉश टंग (एक) को आउटकर मेहमान टीम को दूसरी पारी का 352 के स्कोर पर अंत कर दिया। उन्होंने दो टेस्ट मैच बाकी रहते ही सीरीज अपने नाम कर ली। इससे पहले, ऑस्ट्रेलिया ने अपनी दोनों पारियों में 371 और 349 रन बनाए थे, जिससे इंग्लैंड के सामने एक मुश्किल चुनौती खड़ी हो गई थी। विकेटकीपर-बल्लेबाज एलेक्स कैरी को स्टंप के पीछे और बल्ले से अपने महत्वपूर्ण योगदान के लिए प्लेयर ऑफ द मैच चुना गया, उन्होंने मैच के अहम चरणों में स्थिरता प्रदान की। स्टार्क आखिरी पारी में सबसे बेहतरीन गेंदबाज रहे, उन्होंने अहम मौकों पर विकेट लेकर इंग्लैंड की लय को रोक, जबकि कप्तान पैट कमिस ने भी महत्वपूर्ण सफलताएं दिलाईं।

